

जोधपुर में कोरोना पॉजिटिव रोगी दोहरा शतक पार, एक की मौत

बुधवार को 230 संक्रमित मिले, नवोदय विद्यालय तिलवासनी परिसर माइक्रों कंटेनमेंट जोन घोषित

जोधपुर, (कासं)। जोधपुर में बुधवार को कोरोना संक्रमितों के आंकड़े तेजी से छलांग लगाते दो शतक को पार कर गए। आज के इस विस्फोट ने प्रशासन की चिंता बढ़ा दी है। आज 230 लोग संक्रमित मिले हैं। स्टेट रिपोर्ट में एक संक्रमित की मौत बताई गई है। एक्टिव संक्रमितों की संख्या 584 पर पहुंच गई है। नौ जनों को अस्पताल से डिस्चार्ज भी किया गया है।

■ एक शिक्षक तथा 18 बच्चे एक साथ कोरोना पॉजिटिव पाये गए

दूसरी तरफ नवोदय विद्यालय तिलवासनी में कोरोना पॉजिटिव केस पाये जाने के बाद प्रशासन में हड़कंप मचा हुआ है। वहां एक शिक्षक तथा 18 बच्चे एक साथ कोरोना पॉजिटिव पाये गए हैं। जिला कलेक्टर इन्द्रजीत सिंह के निर्देशों की अनुपालना में उपखण्ड अधिकारी एवं उप जिला मजिस्ट्रेट पीपाड शहर दूधाम ने आदेश जारी कर नवोदय विद्यालय, तिलवासनी परिसर को माइक्रो कंटेनमेंट जोन क्षेत्र घोषित कर दिया है।

आदेश के तहत प्रतिबंधित क्षेत्र के अंतर्गत आने वाले संपूर्ण क्षेत्र में खाद्यान्न, राशन, दूध, सब्जी व अन्य अति आवश्यक वस्तुओं की पंचायती राज विभाग, रसद विभाग द्वारा डोर टू डोर सप्लाई सुनिश्चित की जायगी। चिकित्सा विभाग द्वारा कोरोना बचाव व राहत कार्य में लगे समस्त अधिकारी, कार्मिकों का नियमित स्वास्थ्य परीक्षण किए जाने तथा आवश्यकतानुसार मास्क, सेनेटाइजर उपलब्ध करवाने तथा कोरोना बचाव राहत कार्य में लगे समस्त वाहनों की नियमित डिसइन्फेक्शन, सेनेटाइजेशन करने की कार्यवाही सुनिश्चित की जाएगी।

उदयपुर जिले में दो और ओमीक्रॉन पॉजिटिव मिले, 28 पॉजिटिव मिले

उदयपुर, (कासं)। उदयपुर जिले में बुधवार को दो और लोगों में ओमीक्रॉन वैरिएंट की पुष्टि हुई है। जिले में अब तक ओमीक्रॉन वैरिएंट के छह मामले सामने आ चुके हैं। जिले में 28 पॉजिटिव मिले हैं। एक्टिव केस की संख्या भी 60 हो गई है।

डॉ. दिनेश खराड़ी ने बताया कि न्यू फ्लोरो कॉम्प्लेक्स धुवाणा निवासी 63 वर्षीय बुजुर्ग गत 24 दिसम्बर को माइल्ड सिम्प्टोमेटिक कोरोना पॉजिटिव पाया गया इसके पश्चात उनका सैम्पल 2 जनवरी को जीनम सिक्वेंस के लिए भेजा गया जहां 4 जनवरी को प्राप्त रिपोर्ट में उनमें ओमीक्रॉन वैरिएंट की पुष्टि हुई

■ ओमीक्रॉन वैरिएंट के दोनों ही संक्रमितों की रिपोर्ट डबल नेगेटिव

■ जिले में कोरोना संक्रमितों का ग्राफ एकदम बढ़ा, एक्टिव केस 60

है। वहीं प्रभात नगर सेक्टर निवासी

एक 70 वर्षीय वृद्धा 25 दिसम्बर को पॉजिटिव मिली। 31 दिसम्बर को महिला का सैम्पल जिनक सिक्वेंस के लिए भेजा गया जहां उनमें ओमीक्रॉन वैरिएंट होने की पुष्टि हुई है। दोनों ही संक्रमितों की रिपोर्ट डबल नेगेटिव हो चुकी है वहीं दोनों घर पर होम आइसोलेटेड व वैक्सिनेटेड भी है।

खराड़ी ने बताया कि संक्रमितों में शहरी क्षेत्र में मिले 19 संक्रमितों में 6 कोरोना वायरस, 10 नए संक्रमित व 3 क्लोज कॉन्टैक्ट हैं। ग्रामीण क्षेत्र में 09 संक्रमितों में 03 कोरोना वायरस, 1 क्लोज कॉन्टैक्ट व 05 नए संक्रमित हैं।

बीकानेर में दूसरे दिन कोरोना के एक साथ 36 केस निकले

बीकानेर, (कासं)। जिले में मंगलवार को 36 पॉजिटिव आने के बाद बुधवार को फिर 36 कोरोना केस सामने आने से एक्टिव केस की संख्या अब सौ पार कर गई है। बुधवार दोपहर में आई रिपोर्ट में बीकानेर में दो स्कूली बच्चों की भी कोरोना हुआ है। इनमें एक बच्चा सिविललाइन्स का है तो दूसरा वर्धमान कॉलोनी व तीसरा बीछवालपरिया से है। बीकानेर में पॉजिटिव रेट भी तीन प्रतिशत तक पहुंच गई है। पॉजिटिव में एक महिला रोगी पुलिस महानिरीक्षक कोठी के पास से है। इसके

अलावा रानी बाजार, गंगाशहर, आर्मी कैंट, पुरानी गिन्नाणी, विन्नाणी चौक, मुक्ता प्रसाद नगर, रामपुरा, जस्सूर गेट, जेलवेल्, जयनारायण व्यास कॉलोनी, ड्यूप्रेसस कॉलोनी, बीएसएफ, कांता खतुरिया कॉलोनी, वर्धमान नगर, पुलिस लाइन, गोपाल, जनात प्याऊ, सिविललाइन्स, गंगाशहर, बसंत विहार, बीछवाल, मुरलीधर व्यास नगर, धरणीधर मंदिर के पास, गोपीनाथ भवन के पास और अंत्योदय नगर में पॉजिटिव केस मिले हैं। इसके अलावा श्रीदुर्गराज में भी एक पॉजिटिव है।

■ रिपोर्ट में बीकानेर में दो स्कूली बच्चों को भी कोरोना हुआ है

■ आर्मी कैंट एरिया से बुधवार को तीन नए कोरोना संक्रमित सामने आए

कोरोना का खतरा आम आदमी को नहीं बल्कि सुरक्षा से जुड़े लोगों को भी है। आर्मी कैंट एरिया से बुधवार को तीन नए कोरोना

संक्रमित सामने आए हैं, जबकि बीएसएफ का एक जवान भी पॉजिटिव है। इसके अलावा पुलिस लाइन व सिविल लाइन से भी कोरोना संक्रमित मिल रहे हैं। जिन कॉलोनियों में सर्वाधिक रोगी मिल रहे हैं, उनमें जयनारायण व्यास कॉलोनी, मुरलीधर व्यास कॉलोनी प्रमुख है। बुधवार को मुरलीधर व्यास कॉलोनी से दो रोगी मिले, जबकि मुक्ता प्रसाद नगर से तीन केस आए हैं। कांता खतुरिया कॉलोनी से बुधवार को तीन रोगी मिले। जयनारायण व्यास कॉलोनी से भी बुधवार को कोविड रोगी मिला है।

कोटपूतली में 5 पॉजिटिव मिले

कोटपूतली, (नि.सं)। ब्लॉक में बुधवार को 5 नये पॉजिटिव मरीज सामने आये हैं। वहीं इससे पूर्व मंगलवार को 3 व रविवार को 1 मरीज कोरोना पॉजिटिव पाये गये थे। बीडीएम जिला अस्पताल के पीएमओ डॉ. अश्वनी गोयल के अनुसार बुधवार को कस्बे के श्याम मंदिर के पास निवासी व्यक्ति, ग्राम टायरी निवासी एक 31 वर्षीय युवक, कस्बे के वाई नं. 21 निवासी महिला, ग्राम कुजोता निवासी युवक व अल्ट्राटेक कॉलोनी मोहनपुरा निवासी

युवक की जांच रिपोर्ट पॉजिटिव पाई गई है। उक्त पाँचों मरीज कोरोना के किस वायरस से संक्रमित है इसके लिए सैम्पल जयपुर भेजे गये हैं।

बोराज में एक कोरोना पॉजिटिव मिला :- कस्बे में मंगलवार को जांच में एक कोरोना पॉजिटिव मिला। सीएचसी प्रभारी डॉ. राजेश कुमार ने बताया कि कोरोना पॉजिटिव कन्हैयालाल कुमावत 68 वर्ष के होम क्वारंटाइन किया गया एवं बुधवार को सम्पर्क में आये लोगों के सैम्पल भेजे।

अलवर में कोरोना के 79 पॉजिटिव मिले

अलवर, (नि.सं)। बुधवार को कोरोना के 79 केस सामने आए हैं। इससे एक दिन पहले 69 पॉजिटिव आए थे। उसके पहले दिन 17 कोरोना संक्रमित आए थे। अब हर दिन दोगुने केस आने लगे हैं। कोरोना की तीसरी लहर लगातार बढ़ रही है। हॉस्पिटल में मरीज नहीं के बराबर हैं लेकिन संक्रमण की रफ्तार पहली व दूसरी लहर से भी तेज है। सबसे अधिक अलवर शहर से कोरोना संक्रमित आए हैं।

ट्रेलर से टकराई प्राइवेट बस, चालक समेत 10 घायल

पावटा, (नि.सं)। उपखंड पावटा के समीप चूना फैक्ट्री एचपी पेट्रोल पंप के पास तेज रफ्तार ट्रेलर के अचानक ब्रेक लगा देने से पीछे आ रही एक प्राइवेट बस उसमें जा चुसी लेकिन जैसे-तैसे सवारियों की जान बचाई। सामाजिक कार्यकर्ता बजरंगलाल यादव ने तुरंत पावटा सीएचसी फोन कर एंबुलेंस बुलाई वहीं प्रागपुर पुलिस को सूचित

किया। सूचना मिलने पर मौके पर पहुंचे प्रागपुर थाने के पुलिसकर्मीयों ने बस में फंसे लोगों को बाहर निकला। बस के चालक समेत 8-10 लोगों को चोटें आई हैं जिन पर उनको उपचार के लिए पावटा सामुदायिक स्वास्थ्य केंद्र ले जाया गया। गंभीर घायलों को उपचार के लिए कोटपूतली बीडीएम हॉस्पिटल के लिए रेफर किया गया।

बम फटने से चरवाहा घायल

जैसलमेर, (नि.सं)। जैसलमेर से लगती भारत-पाकिस्तान सीमा पर किशनगढ़ फील्ड फायरिंग रेंज में बुधवार को बम के फटने से चरवाहा गंभीर रूप से घायल हो गया। घायल को गंभीर अवस्था में रामगढ़ अस्पताल लाया गया, जहां प्राथमिक उपचार के बाद जैसलमेर के जवाहर अस्पताल लाया गया। हादसे में घायल कुटल सिंह के एक हाथ का पंजा उड़ गया, साथ ही उसके पैरों और हाथों में गंभीर चोट आई है। घायल कुटल सिंह (32) निवासी सेठवा ने बताया कि मवेशियों को चराते वक्त ये हादसा हुआ। उसने बताया कि उसकी भेड़-बकरियां चरते हुए फील्ड फायरिंग रेंज में घुस गई थीं। किशनगढ़ फील्ड फायरिंग रेंज में बहुत सारी संख्या में बम पड़े हैं। उसने एक बम को जैसे ही हाथ में लिया तभी ये हादसा हो गया।

जिनके पास जमीन नहीं, उन्होंने भी 3-3 जगह से उठाया बीमा क्लेम

दो पटवार मंडल ढंढेला और मलसीसर में ही 8.8 करोड़ का फर्जी क्लेम उठाना सामने आया

हनुमानगढ़, (नि.सं)। प्रधानमंत्री फसल बीमा योजना के तहत क्लेम अर्जित करने में राजस्थान में टॉप रहे हनुमानगढ़ में अब बड़ा फर्जीबाड़ा सामने आया है। एसीबी की जांच में दो पटवार मंडलों ढंढेला और मलसीसर में ही 8.8 करोड़ का फर्जी क्लेम उठाना सामने आया है। यहां 1593 बीमा पॉलिसी में फर्जीबाड़े का खुलासा हुआ है। हैरानी की बात है कि कई ऐसे लोगों ने बीमा क्लेम उठा दिया, जिनके पास जमीन नहीं है। कई ने तो सरकारी भूमि के खाता या खसरा नंबर का प्रयोग कर फसल खराबा दिखाया और उन्हें क्लेम भी मिल गया।

यही नहीं एक ही फसल का दो-तीन जगह से क्लेम उठाने का मामला भी आया है। अब एसीबी नोहर और भादरा तहसील क्षेत्र की जांच भी करेगी। इसके अलावा कानसर और बोझला ग्राम पंचायत क्षेत्र के दस्तावेज भी जप्त किए हैं। यहां भी बड़ा घोटाला उजागर होने की संभावना है। दरअसल, खरीफ सीजन-2020 में नोहर और भादरा के दो गांवों में करोड़ों रु. के गबन के आरोप में मामल। एसीबी तक पहुंचा था। अब जांच के बाद इस फर्जीबाड़े का खुलासा हुआ है। एसीबी के एसपी गगनदीप सिंगला के नेतृत्व में 3 एएसपी, 1 डीएसपी व 2 सीआई जांच करेंगे।

मल सीसर में कुल रकबा 3403

■ कई ने तो सरकारी भूमि का खसरा नंबर का प्रयोग कर फसल खराबा दिखाया और उन्हें क्लेम भी ले लिया

हेक्टयर, पर बीमा 3786 हेक्टयर का उठा दिया। मल सीसर पटवार मंडल में कुल रकबा 3403.999 हेक्टयर है। लेकिन खरीफ सीजन-2020 में बीमा 3786 हेक्टयर का हुआ। ढ गिरदावरी रिपोर्ट में 341 हेक्टयर में मूंग की फसल का बिजान था, 835 हेक्टयर रकबे में मूंग का बीमा करवाकर क्लेम उठा।

एसीबी जांच में सामने आया कि एक ही जमीन का कई जगह दो बार तो कई जगह तीन बार बीमा करवाया गया। मल सीसर व्यवस्थापक ने अधिकतर बीमा पॉलिसी अपनी आईडी से बनाई। जिन लोगों की बीमा पॉलिसी पंजाब नेशनल बैंक में थी, उनकी दूसरी बार पॉलिसी ग्राम सेवा सहकारी समिति में भी बनाई गई। इन्हें दोनों जगह क्लेम मिला। सहकारी समितियों से जुड़े कई

कार्मिकों व संबंधित ल गों ने फर्जी तरीके से खुद के और परिजनों के नाम पर खुद ही बीमा पॉलिसियां बनवाईं और क्लेम उठा लिया।

खेत किसी और के नाम से, बीमा क्लेम उठा किसी दूसरे के नाम से, नोहर के पटवार मंडल ढंढेला में फर्जी नाम से फसल बीमा पॉलिसी करवाकर क्लेम उठाने के ज्यादातर मामल उजागर हुए हैं। बीमा क्लेम के जमाबंदी रिकॉर्ड में मोहनी देवी पत्नी रामकुमार खातेदार दर्शाया। राजस्व रिकॉर्ड में ढंढेला 1 पटवार मंडल के ढंढेला 1 बारानी के खाता संख्या 301 भूमि का असल 1 स्वामित्व हरिराम पुत्र गोविंदराम स्वामी है। सुमन पत्नी सुरेश कुमार निवासी सेजरासर तहसील लणकरणसर के नाम से बीमा पॉलिसी करवाई गई, जबकि उस जमीन का असल स्वामित्व सुमन पुत्री इंद्राज सिंह जाट होना पाया गया।

गगनदीप सिंगला, एसपी, एसीबी, बीकानेर का कहना है कि कई प्रकार का फर्जीबाड़ा कर पॉलिसी करवाकर करोड़ों रुपए का बीमा क्लेम उठाने का मामल सामने आया है। प्रथमदृष्टया अभी तक सिर्फ दो पटवार मंडल में ही करीब 8.8 करोड़ रु. घोटाला मिल है। इसे देखते हुए नोहर-भादरा तहसील के अन्य पटवार मंडलों के दस्तावेजों की जांच कर रहे हैं।

रेप के आरोपी को 20 साल की जेल

डूंगरपुर, (नि.सं)। बच्चों से रेप के मामले में चचेरे भाई को 20 साल जेल की सजा सुनाई गई है। नाबालिग होने के कारण आरोपी को बाल संरक्षण गृह में रखा जाएगा। 21 साल उम्र होने पर जेल भेजा जाएगा। कोर्ट ने 41 हजार रुपए का जुर्माना भी लगाया है।

विशिष्ट लोक अभियोजक योगेश जोशी ने बताया कि नाबालिग पीडिता की मां ने रामसागडा थाने में केस दर्ज करवाया था। बताया कि 13 नवंबर 2020 को वह अपनी दोनों बेटियों को घर पर अकेला छोड़कर खेत में गई थी। पति मजदूरी करने गए थे। शाम को वापस घर लौटी दो 7 साल की नाबालिग बेटों ने आपबीती बताई। उसने बताया कि पंडीस में रहने वाला चचेरा भाई घर में आया और उसके साथ गलत हरकत की। इसके बाद पुलिस में मामला दर्ज करवाया गया।

स्टेट जीएसटी टीम की छापेमार कार्रवाई

पाटन, (नि.सं)। नीमकाथाना शहर में शाहपुरा रोड स्थित पवन मोटर्स की दुकान, गोदाम व घरों पर स्टेट जीएसटी टीम द्वारा बुधवार सुबह 10 बजे छापेमार कार्रवाई होने से हड़कंप मच गया।

दर शांम तक जीएसटी अधिकारियों की टीम से माल की गिनती नहीं हो पाई।

छापेमार कार्रवाई में जीएसटी विभाग जयपुर से करीब 15 लोगों की टीम पवन मोटर्स की दुकान, घर सहित गोदामों पर जीएसटी चोरी की जांच में छापेमार कार्रवाई को अंजाम दिया गया है। ज्वाइंट कमिश्नर रिज जैन से दूरभाष पर संपर्क करने पर बताया कि हमारे अधिकारियों द्वारा नीमकाथाना में पवन मोटर्स की फर्म में जीएसटी जांच की कार्रवाई की जा रही है संपूर्ण दस्तावेज

■ जीएसटी विभाग जयपुर से आई करीब 15 लोगों की टीम ने कार्रवाई की

आने के बाद जांच करने पर ही जीएसटी चोरी का खुलासा हो जाएगा।

सूत्रों से मिली जानकारी अनुसार करोड़ों रुपए जीएसटी चोरी, लेनदेन, उधारी सहित दस्तावेजों को खंगाला जा रहा है। बता दें कि उक्त फर्म मोटर्स पार्ट्स एवं क्रेजर प्लांट मशीनरी के पार्ट्स का बड़ा व्यापारी बताया जा रहा है। जिनके निवास स्थान का धारा मात्रा में मोटर्स पार्ट्स का स्टॉक मिलने की सूचना है। इस दौरान छापेमार कार्रवाई से बाजार में हड़कंप मच गया।

नाबालिग छात्रा से दुष्कर्म व हत्या के आरोपी को आजीवन कारावास

टोंक, (नि.सं)। बालकों का संरक्षण अधिनियम व विशिष्ट न्यायाधीश पोक्सो नुसरत बानो ने जिले के पुलिस थाना अलीगढ़ क्षेत्र में करीब दो साल पूर्व एक नाबालिग स्कूली छात्रा की दुष्कर्म के बाद स्कूल की बेल्ल से गला घोटकर निर्मम हत्या के सनसनी खेज मामले में बुधवार को फैसला सुनाते हुये आरोपी महेंद्र मीणा को दोषी करार देते हुये मृत्यु पर्यंत (आजीवन कारावास) की सजा से दंडित करने के साथ ही 1 लाख 70 हजार रु.के अर्थदंड से दंडित किया है।

एफएसएल व डॉंग स्कॉट की मदद के अलावा पुलिस ने तकनीकी साधनों की मदद से साक्ष्य जुटाने पर पता चला कि नाबालिग के गांव का ही रहने वाला



छात्रा से दुष्कर्म के बाद हत्या के आरोपी को लेकर जाती हुई पुलिस।

डिवाइडर कूद ट्रक ने कार को मारी टक्कर, 4 मरे



भीलवाड़ा-अजमेर राजमार्ग पर बेरा के निकट क्षतिग्रस्त हुई कार।

भीलवाड़ा (नि.सं)। जिले के रायला थाना क्षेत्र में भीलवाड़ा-अजमेर राजमार्ग पर बेरा के निकट बीती देर रात कार और ट्रक में हुई भीषण टक्कर में 4 जनों की मौत हो गई। कार में सवार मृतक राजमंसद जिले के रेलमगरा थाना क्षेत्र के अमरपुरा गांव के निवासी थे। रायला थाना पुलिस ने चारों शवों को रायला स्थित मोर्चरी में रखवाया।

जानकारों के अनुसार बेरा के निकट भीलवाड़ा की ओर से जा रहे ट्रक ने सामने से आ रही कार को डिवाइडर तोड़ते हुए विपरीत दिशा में जाकर अपनी

अजमेर में एक ही दिन में 94 कोरोना पॉजिटिव निकले

अजमेर, (कासं)। अजमेर शहर कोविड 19 क्वारंटीन सेंटर का रूप ल चुका है। एक ही दिन में 94 नए पॉजिटिव केस सामने आने के बाद हड़कंप मच गया है। अजमेर में मरीजों की कॉन्टैक्ट हिस्ट्री खंगाल कर संपर्क में आए लोगों के भी सैपल बढ़ाए जा रहे हैं। शहर का कोई भी क्षेत्र ऐसा नहीं है जहां कोविड के नए मामल सामने नहीं आ रहे हों। बुधवार को 34 टीकाकरण केंद्रों पर टीके लगाए गए।

बाड़मेर में कोविड के 17 मरीज मिले

बाड़मेर, (नि.सं)। बाड़मेर जिले में बुधवार को कोविड-19 के 17 पॉजिटिव मरीज पाए गए। सीएमएचओ डॉ. बीएल विस्नोई ने बताया कि बुधवार को बालोतरी के 11 केस, बाड़मेर के 4, सिवाना से 1 और बायतु से एक केस पॉजिटिव मिले हैं। स्वास्थ्य विभाग के अधिकारियों का कहना है की यदि लोगों द्वारा समय पर टीकाकरण नहीं करवाया गया और कोविड-19 अनुरूप व्यवहार जैसे कि मास्क पहनना, बरार हाथ धोना एवं दो गज की दूरी बनाए रखना का पालन नहीं किया गया तो बाड़मेर में तीसरी लहर की संभावना से इनकार नहीं किया जा सकता।

चूरू में 4.0 एमएम बारिश, चने की फसल को मिला पानी

मावठ से किसानों के चेहरे चमके, जनजीवन हुआ अस्त व्यस्त



चूरू में बारिश के बाद मुख्य सड़कों पर जगह-जगह पानी एकत्रित हो गया।

चूरू, (का.सं.)। शेखावाटी अंचल में आज मावठ होने से किसानों के चेहरे चमकने लगे हैं। यहां बिरानी जैसे की फसल को पानी की बहुत आवश्यकता थी। आज हुई बारिश चने की फसल के लिए काफी लाभदायक साबित होगी। यहां एक किसान ने कहा कि आज तो चणा की फसल में भी सो घलगयो। मौसम विभाग के अनुसार चूरू में आज 4.0 एम एम बारिश हुई है।

आज यहां न्यूनतम तापमान 11.5 डिग्री सेल्सियस और अधिकतम तापमान 15.5 डिग्री सेल्सियस दर्ज हुआ है। आज यहां दिनभर हल्की बारिश होती रही। सूर्य देवता के दर्शन नहीं होने से जनजीवन भी अस्त व्यस्त नहीं रहे। उधर तेरहपुर शेखावाटी के कुपति अनुसंधान केंद्र पर न्यूनतम तापमान 12.5 डिग्री सेल्सियस तथा अधिकतम तापमान 13.5 डिग्री सेल्सियस दर्ज हुआ है।

नया बास सहित विभिन्न कॉलोनियों व शहर के भीतरी भाग में जगह-जगह पानी एकत्रित हो गया। यहां परेशान वाहन चालक व अन्य लोग नगरपरिषद और जनप्रतिनिधियों को कृपित रहे। उधर तेरहपुर शेखावाटी के कुपति अनुसंधान केंद्र पर न्यूनतम तापमान 12.5 डिग्री सेल्सियस तथा अधिकतम तापमान 13.5 डिग्री सेल्सियस दर्ज हुआ है।

राजसमंद मुख्यालय सहित कई क्षेत्रों में हुई बारिश

राजसमंद, (नि.सं)। पश्चिमी विक्षोभ के चलते लगातार मौसम में परिवर्तन जारी है। आरके जिला चिकित्सालय, नाथद्वारा उप चिकित्सालय के आउटडोर सहित जिले भर के सीएचसी एवं पीएचसी पर में सदी, खांसी, जुखाम, बुखार के मरीज पहुंच रहे हैं।

शाम करीब तीन बजे जिला मुख्यालय सहित नाथद्वारा, केलवा, कुंवारिया, मोही, धोइन्दा, राजनगर, पीपरडा, बडारडा आदि आस-पास के क्षेत्रों में बादलों की गडगहाड़ट के साथ बारिश हुई। मौसम विभाग के अनुसार बुधवार को अधिकतम तापमान 2 डिग्री गिरावट के साथ 23 डिग्री से. दर्ज किया गया। जबकि न्यूनतम तापमान 6.5 डिग्री की बढ़ोतरी के साथ 14 डिग्री से. दर्ज किया गया। वहीं मंगलवार को अधिकतम तापमान 25 डिग्री एवं न्यूनतम तापमान 7.5 डिग्री से. दर्ज किया गया। राजसमंद में अगले 4 दिनों तक भी मौसम खराब रहने की संभावना है।

■ राजसमंद में फिर से बदला मौसम, छाप रहे बादल

■ न्यूनतम तापमान में 6.5 डिग्री की बढ़त

मौसम विभाग का अनुमान है कि 8 जनवरी तक बादल व कोहर छाया रहेगा और मौसम में उंडक कम रहेगी। बादल छाप रहेने के साथ-साथ बरसात हो सकती है। मौसम वैज्ञानिक डॉ. खण्डीश चौधरी ने बताया कि मौसम खराब होने के पीछे पश्चिमी विक्षोभ का असर है। उन्होंने बताया कि जिले में खंडू बारिश के साथ ही हल्की ओलावृष्टि होने की भी संभावना है। बारिश जहां एक ओर रबी की फसल के लिए जहां वरदान साबित हो सकती है, वहीं खेतों में खड़ी सब्जियों व अन्य फसलों के साथ ही मवेशियों के लिए रखा खाकला आदि के लिए नुकसानदायी साबित हो सकती है।